

# आचरण

05

## सकारात्मक से पाया जा सकता है हर लक्ष्य : डॉ. चौहान

ग्वालियर। देश के लिए जिम्मेदार नागरिक तैयार करना ही एमिटी का उद्देश्य है। हमारे मानना है कि शिक्षा से राष्ट्र का निर्माण किया जा सकता है और राष्ट्र निर्माण का काम ईश्वर का है। एमिटी की यह विशेषता है कि यहां काम करने वाला हर इंसान सकारात्मकता के साथ जीता है और उसके चेहरे पर मुस्कान होती है। मैंने जीवन में जो भी पाया है वह सकारात्मकता की बदौलत है, जीवन का हर लक्ष्य सकारात्मक विचारधारा को अपनाकर हासिल किया जा सकता है। यह बात एमिटी यूनिटी ग्रुप के संस्थापक और रितनंद बलदेव शिक्षा समिति के प्रेसीडेंट डॉ. अशोक चौहान से पत्रकारों से चर्चा करते हुए कही। एमिटी विश्वविद्यालय मध्यप्रदेश ने शनिवार को चौथे स्थापना दिवस समारोह

### एमिटी इंटरनेशनल स्कूल का हुआ शिलान्यास, द्वितीय वार्षिकांक का विमोचन

का आयोजन किया। इस दौरान एमिटी की चैयरमैन डॉ. अमिता चौहान विशिष्ट अतिथि के रूप में उपस्थित रहे। कार्यक्रम में उनके साथ एमिटी से जुड़े 40 अन्य लोग भी शामिल हुए। इस दौरान एमिटी ग्रुप का शिलान्यास हुआ, साथ ही विश्वविद्यालय के न्यूज लेटर एमिटियन के द्वितीय वार्षिकांक का विमोचन भी किया गया। दो चरणों में होने वाले इस कार्यक्रम में सभी अतिथियों का स्वागत आर्मी बैंड की ध्वनि से और हवन के माध्यम से किया गया। इसके पश्चात् कुलपति लेफ्टिनेंट जनरल वीके शर्मा, अति विशिष्ट सेवा मेडल (रिटायर्ड) ने सभी विभागध्यक्षों की उपस्थिति में एमिटी विश्वविद्यालय के द्वारा प्राप्त की गई सफलताओं को अतिथियों से साझा किया।